

20222673959

МИНИСТЕРСТВО ЗА ПРАВДА

Врз основа на член 30 став (2) од Законот за спречување и заштита од насилство врз жените и семејното насилство („Службен весник на Република Северна Македонија“ бр.24/21), министерот за правда донесе:

ПРАВИЛНИК ЗА СОДРЖИНАТА И НАЧИНОТ НА ПРИБИРАЊЕ НА ПОДАТОЦИТЕ ЗА РОДОВО-БАЗИРАНОТО НАСИЛСТВО ВРЗ ЖЕНИТЕ И ЖРТВИТЕ НА СЕМЕЈНО НАСИЛСТВО ВО ЈАВНИТЕ ОБВИНИТЕЛСТВА

Член 1

Со овој правилник се уредува содржината и начинот на прибирање на податоците за воспоставување и водење на посебна евиденција за предмети на родово-базирано насилство врз жените и жртвите на семејно насилство врз основа на пол, род возраст, етничка припадност, попреченост, живеалиште и други основи, форма на насилство, како и податоци релевантни за следење на состојбата со родово-базирано насилство врз жените и семејно насилство во јавните обвинителства.

Член 2

Податоците од членот 1 од овој правилник, се внесуваат во посебна евиденција во јавното обвинителство (во натамошниот текст: посебната евиденција СН-ЈО).

Посебната евиденција СН-ЈО, ги содржи податоците дадени во Списокот на податоци за случаите на родово-базирано насилство врз жените и семејното насилство во јавните обвинителства во посебната евиденција СН-ЈО, даден во Прилог, кој е составен дел на овој правилник.

Член 3

По приемот и формирањето на предметот во јавното обвинителство, од страна на јавнообвинителскиот службеник се внесуваат податоците во посебната евиденција СН-ЈО.

Член 4

За секое преземено дејствие во текот на постапката по предметот пред јавното обвинителство, се врши внесување на податокот во посебната евиденција СН-ЈО.

До завршување на постапката по предметот пред јавното обвинителство, може да се дополнуваат и/или изменуваат податоците во посебната евиденција СН-ЈО.

По правосилно завршување на постапката по предметот, од страна на јавнообвинителскиот службеник и јавниот обвинител пред да се архивира предметот се проверува дали недостасуваат податоци во посебната евиденција СН-ЈО и доколку недостасуваат истите се внесуваат, по што предметот се архивира.

Член 5

Податоците за посебната евиденција СН-ЈО во јавното обвинителство, за претходна осудуваност на пријавениот односно обвинетиот, кривичното дело за кое е осуден и видот на донесена одлука, како и податоците за други тековни постапки помеѓу сторителот и жртвата, се добиваат од надлежниот суд.

Член 6

Од страна на јавните обвинителства, податоците од посебната евиденција СН-ЈО се доставуваат до Министерството за труд и социјална политика еднаш на шест месеци.

Од страна на јавните обвинителства, податоците од посебната евиденција СН-ЈО се доставуваат до Државниот завод за статистика најмалку еднаш годишно.

Член 7

Податоците од посебната евиденција СН-ЈО редовно се ажурираат и квартално се објавуваат на веб страницата на јавното обвинителство.

Член 8

Овој правилник влегува во сила осмиот ден од денот на објавувањето во „Службен весник на Република Северна Македонија“.

Бр. 01-3213/1
7 декември 2022 година
Скопје

Министер за правда,
д-р **Никола Тупанчески**, с.р.

Прилог

Список на податоци за случаите на родово-базирано насилство врз жените и семејното насилство во јавните обвинителства во посебната евиденција СН-ЈО

Бр.	Податок	- Можни одговори
- Општи податоци		
1.	Пол на жртва	- Женско - Машко
2.	Пол на сторител	- Женско - Машко
3.	Род на жртва	- Жена - Маж - Трансродово лице
4.	Род на сторител	- Жена - Маж - Трансродово лице
5.	Однос помеѓу жртвата и сторителот	- (Вон)брачни другари - Родител и дете - Лица кои живеат во заедничко домаќинство - Блиски лични односи - Лица кои имаа заедничко дете - Жртвата го познава сторителот, но не е семејно насилство - Жртвата не го познава сторителот

6.	Возраст на жртвата	- Полнолетен - Дете
7.	Возраст на сторителот	- Полнолетен - Дете
8.	Место на извршување насилството	- Град, општина, место - Дом или јавен простор - Интернет простор
9.	Форма на насилство (можни се повеќе одговори)	- Физичко насилство - Психичко насилство - Демнење - Економско насилство - Сексуално насилство и силување - Сексуално вознемирување - Сексуално вознемирување преку интернет - Присилен брак - Женско генитално осакатување - Присилен абортус и присилна стерилизација
10.	Етничка припадност на жртвата	- Македонска - Албанска - Ромска - Турска - Српска - Влашка - Друго _____
11.	Етничка припадност на сторителот	- Македонска - Албанска - Ромска - Турска - Српска - Влашка - Друго _____
12.	Образование на жртвата	- Без образование - Завршено 4-то одделение - Завршено основно - Завршено средно - Виша школа - Завршено високо - Постдипломски студии - Докторски студии - Друго _____
13.	Образование на сторител	- Без образование - Завршено 4-то одделение - Завршено основно

		- Завршено средно - Виша школа - Завршено високо - Постдипломски студии - Докторски студии - Друго
14.	Работен статус на жртвата	- Вработен со полно работно време - Вработен со скратено работно време - Самовработен - Невработен - Студент - Пензионер - Трајно неспособен да работи - Лице кое извршува домашни обврски, домаќинки и корисници на семејна пензија - Друго _____
15.	Работен статус на сторител	- Вработен со полно работно време - Вработен со скратено работно време - Самовработен - Невработен - Студент - Пензионер - Трајно неспособен да работи - Лице кое извршува домашни обврски, домаќинки и корисници на семејна пензија - Друго _____
16.	Попреченост на жртвата (можни се повеќе одговори)	- Физичка - Ментална - Интелектуална - Сензорна - Друго _____
17.	Државјанство на жртвата	- Се наведува државјанството на жртвата и доколку има статус на: - барател на азил, - бегалец или - лице под супсидијарна заштита

- Податоци за постапката		
18.	Примени кривични пријави и известувања за кривични дела со кои се казнува родовобазиранио насилство врз жените и семејното насилство	- родовобазиранио насилство врз жените - семејното насилство
19.	Кривично дело согласно Кривичниот законик (можни се повеќе одговори)	- Присилба (член 139 ст.2) - Противправно лишување од слобода (член 140 став 2) - Загрозување на сигурноста (член 144 ст.2) - Убиство (член 123 ст.2) - Телесна повреда (член 130 став 2) - Тешка телесна повреда (член 131 ст.2) - Силување (член 186 ст.1) - Посредување во вршење на проституција (член 191 ст.4) - Друго (се наведува кривичното дело и одредбата од Кривичниот законик)
20.	Подносител на кривичната пријава/известувањето	- Министерство за внатрешни работи; - Жртвата лично или преку полномошник; - Родител старател на жртвата (доколку жртвата е дете или лице со одземена деловна способност) - Друго _____
21.	Дали пријавениот претходно извршил насилство	- Да - Не
22.	Дали пријавениот претходно бил кривично осудуван за извршени кривични дела како резултат на семејно насилство или родово-базиранио насилство	- Да - Не
23.	За кое кривично дело согласно Кривичниот законик бил осудуван (можни се повеќе одговори)	- Присилба (член 139 ст.2) - Противправно лишување од слобода (член 140 став 2) - Загрозување на сигурноста (член 144 ст.2) - Убиство (член 123 ст.2) - Телесна повреда (член 130 став 2) - Тешка телесна повреда (член 131 ст.2)

		- Силување (член 186 ст.1) - Посредување во вршење на проституција (член 191 ст.4) - Друго (се наведува кривичното дело и одредбата од Кривичниот законик)
24.	Вид на изречена казна	- Осудителна условна - Осудителна казна затвор - Ослободителна - Одбивателна
25.	Оштетениот побарал полномошник на товар на јавното обвинителство	- Да - Не
26.	Одлука по барањето за назначување на полномошник на оштетениот	- Усвоено - Одбиено
27.	Одлука на јавниот обвинител	- Да ја отфли пријавата - Да спроведе истрага - Да поднесе обвинителен акт/предлог до надлежен суд - Да склучи предлог спогодба - Условно одлагање на кривична постапка - Да ја запре постапката
28.	Просечно времетраење на постапката за родовобазирани насилство врз жените и семејното насилство	- До три месеци - До шест месеци - До девет месеци - До 12 месеци
29.	Времетраење на постапката од настан до поднесување на обвинение	- До 1 месец - 3 – 6 месеци - 6 - 9 месеци - 9 месеци – 1 година - Над 1 година
30.	Дали доколку сторителот не ги почитувал мерките е поведена кривична постапка за сторено кривично дело Неизвршување на судска одлука	- Да - Не - Други дејствија